


شیخ طریقت، دامبرہ اہلسنت،
بانی دعوت اسلامی، حضرت علامہ مولانا ابو ہلال
محمد الیاس عطاء قادری رضوی
کے عطا کردہ علم و حکمت بھرے مہکے مہکے مدنی پھولوں کا حسین تحریری گلدستہ



www.sirat-e-mustaqeem.com

سِرْکَارِ کا اندازِ تبلیغ دین

(مع دیگر دلچسپ سوال جواب)



- 15 سِرْکَارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا اندازِ تبلیغ دین 3 بزرگان دین کا صبر و تحمل اور حسن اخلاق
20 مہلغین کے لیے 10 مدنی پھول 9 اخلاقی کریمہ کی ایک جھلک
24 کفار سے دوستی کرنا کیسا؟

پہلے سے پڑھ لیجیے

اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ اسلامی کے بانی، شیخ طریقت، امیرِ اہلسنت حضرت علامہ مولانا ابوالبال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے اپنے مخصوص انداز میں سنتوں بھرے بیانات، علم و حکمت سے معمور مدنی مذاکرات اور اپنے تربیت یافتہ مبلغین کے ذریعے تھوڑے ہی عرصے میں لاکھوں مسلمانوں کے دلوں میں مدنی انقلاب برپا کر دیا ہے، آپ دَامَتْ بَرَکَاتُہُمُ الْعَالِیَہ کی صحبت سے فائدہ اٹھاتے ہوئے کثیر اسلامی بھائی و قافو قافیا مختلف مقامات پر ہونے والے مدنی مذاکرات میں مختلف قسم کے موضوعات مثلاً عقائد و اعمال، فضائل و مناقب، شریعت و طریقت، تاریخ و سیرت، سائنس و طب، اخلاقیات و اسلامی معلومات، روزمرہ معاملات اور دیگر بہت سے موضوعات سے متعلق سوالات کرتے ہیں اور شیخ طریقت امیرِ اہلسنت دَامَتْ بَرَکَاتُہُمُ الْعَالِیَہ انہیں حکمت آموز اور عشقِ رسول میں ڈوبے ہوئے جوابات سے نوازتے ہیں۔

امیرِ اہلسنت دَامَتْ بَرَکَاتُہُمُ الْعَالِیَہ کے ان عطا کردہ دلچسپ اور علم و حکمت سے لبریز مدنی پھولوں کی خوشبوؤں سے دنیا بھر کے مسلمانوں کو مہکانے کے مقدس جذبے کے تحت المدینۃ العلمیہ کا شعبہ ”فیضانِ مدنی مذاکرہ“ ان مدنی مذاکرات کو ضروری ترمیم و اضافے کے ساتھ ”ملفوظاتِ امیرِ اہلسنت“ کے نام سے پیش کرنے کی سعادت حاصل کر رہا ہے۔ ان تحریری گلدستوں کا مطالعہ کرنے سے اِنْ شَآءَ اللہ عَزَّوَجَلَّ عقائد و اعمال اور ظاہر و باطن کی اصلاح، محبتِ الہی و عشقِ رسول کی لازوال دولت کے ساتھ ساتھ مزید حصولِ علم دین کا جذبہ بھی بیدار ہوگا۔

پیش نظر رسالے میں جو بھی خوبیاں ہیں یقیناً ربِّ رحیم عَزَّوَجَلَّ اور اس کے محبوبِ کریم صَلَّی اللہ تعالیٰ علیہ وَاٰلِہٖ وَسَلَّم کی عطاؤں، اولیائے کرام رَحِمَہُمُ اللہُ السَّلَام کی عنایتوں اور امیرِ اہلسنت دَامَتْ بَرَکَاتُہُمُ الْعَالِیَہ کی شفقتوں اور پُر خلوص دعاؤں کا نتیجہ ہیں اور خامیاں ہوں تو اس میں ہماری غیر ارادی کوتاہی کا دخل ہے۔

شعبہ فیضانِ مدنی مذاکرہ

۹ ربیع الاول ۱۴۳۶ھ / 01 جنوری 2015ء

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ ط
اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

سرکارِ مطہر کا اندازِ تبلیغِ دین

شیطان لاکھ ہستی والے یہ رسالہ (۳۲ صفحات) مکمل پڑھ لیجیے
اِن شَآءَ اللہ عَزَّوَجَلَّ معلومات کا انمول خزانہ ہاتھ آئے گا۔

دُرود شریف کی فضیلت

تاجدارِ رسالت، شہنشاہِ نبوت، نبی رحمت، شفیع امت، مالکِ کوثر و جنت،
محبوبِ رب العزت، سراپاِ جود و سخاوت، قاسمِ نعمت صَلَّی اللہ تعالیٰ علیہ والہ وسلم کا
فرمانِ رحمت نشان ہے: قیامت کے روز اللہ عَزَّوَجَلَّ کے عرش کے سوا کوئی سایہ نہیں
ہوگا، تین شخص اللہ عَزَّوَجَلَّ کے عرش کے سائے میں ہوں گے۔ عرض کی گئی:
یا رسول اللہ صَلَّی اللہ تعالیٰ علیہ والہ وسلم وہ کون لوگ ہوں گے؟ ارشاد فرمایا: (1) وہ
شخص جو میرے اُمتی کی پریشانی دُور کرے (2) میری سنت کو زندہ کرنے والا (3) مجھ
پر کثرت سے دُرود شریف پڑھنے والا۔⁽¹⁾

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دینہ

①..... البدور الشافرة فی أمور الآخرة، ص ۱۳۱، حدیث ۳۶۶

سرکارِ مصلیٰ اللہ تعالیٰ علیہ والہ وسلم کا اندازِ تبلیغِ دین

عرض: ہمارے پیارے آقا، مکی مدنی مصطفیٰ صلی اللہ تعالیٰ علیہ والہ وسلم نے دینِ اسلام کی دعوت کو کیسے عام فرمایا؟

ارشاد: سَيِّدُ النَّبِيِّينَ، رَحْمَةُ لِّلْعَالَمِينَ صَلَّی اللہ تعالیٰ علیہ والہ وسلم نے ابتداءً تین سال تک اسلام کی خفیہ دعوت دی پھر اللہ عَزَّوَجَلَّ کی جانب سے عَلَی الْاِطْلَافِ تبلیغ و ارشاد کا حکم ہوا۔ اسلام کی عَلَی الْاِطْلَافِ دعوت شروع ہوتے ہی ظلم و ستم کی جاں سوز آندھیاں چل پڑیں۔ آہ! نبیوں کے سرور، دو جہاں کے تاجور، محبوبِ ربِّ اکبر صَلَّی اللہ تعالیٰ علیہ والہ وسلم کے جسمِ انور پر کُفَّارِ بد اطوار کبھی کوڑا کرکٹ پھینکتے تو کبھی راستوں میں کانٹے بچھاتے، کبھی آپ صَلَّی اللہ تعالیٰ علیہ والہ وسلم کے بدنِ اطہر پر ہتھیر برساتے تو کبھی ایسا بھی ہوا کہ سجدے کی حالت میں پشتِ اطہر پر بچہ دان (یعنی وہ کھال جس میں اونٹنی کا بچہ لپٹا ہوا ہوتا ہے) رکھ دیا۔

علاوہ ازیں کُفَّارِ جفاکار آپ صَلَّی اللہ تعالیٰ علیہ والہ وسلم کی شانِ عظمتِ نشان میں گستاخانہ جملے بکتے، پھبتیاں کتے، آپ صَلَّی اللہ تعالیٰ علیہ والہ وسلم کو مَعَاذَ اللہ عَزَّوَجَلَّ جادوگر اور کاہن (1) بھی کہتے حتیٰ کہ انہوں نے پیارے آقا صَلَّی اللہ تعالیٰ علیہ والہ وسلم کو مَعَاذَ اللہ عَزَّوَجَلَّ عَلَی الْاِطْلَافِ شہید کرنے دینہ

1..... جنوں سے دریافت کر کے غیب کی خبریں یا قیمت کا حال بتانے والا۔

کا فیصلہ کر لیا۔ اس کے بعد کُفار کے ظلم و ستم کی وجہ سے بنو ہاشم اور بنو عبد المطلب کو بھی تین سال تک مسلمانوں کے ساتھ بھوکے پیاسے شُعبِ ابی طالب میں محصور رہنا پڑا۔

پیہرِ دعوتِ اسلام دینے کو نکلتا تھا
 نویدِ راحت و آرام دینے کو نکلتا تھا
 نکلتے تھے قریش اس راہ میں کانٹے بچھانے کو
 دُجوِ پاک پر سو سو طرح کے ظلم ڈھانے کو
 خدا کی بات سن کر مضحکے میں ٹال دیتے تھے
 نبی کے جسمِ اطہر پر نجاست ڈال دیتے تھے
 تمسخر کرتا تھا کوئی تو کوئی پتھر اٹھاتا تھا
 کوئی توحید پر ہنستا تھا تو کوئی منہ چڑاتا تھا
 قریشی مرد اٹھ کر راہ میں آوازے کتے تھے
 یہ ناپاکی کے چہرے چار جانب سے برستے تھے
 کلامِ حق کو سُن کر کوئی کہتا تھا یہ شاعر ہے
 کوئی کہتا تھا کاہن ہے کوئی کہتا تھا ساحر ہے

مگر وہ منعِ حلم و حیا خاموش رہتا تھا

دعائے خیر کرتا تھا جفا و ظلم سہتا تھا

اعلانِ نبوت کے بعد نو سال تک بیٹھے بیٹھے آقا صَلَّی اللہ تعالیٰ علیہ والہ وسلم
مکہ مکرمہ رَاَدَہَا اللہُ شَرْفًا وَ تَعِظًا میں لوگوں میں نیکی کی دعوت دیتے رہے مگر
بہت تھوڑے افراد نے دعوتِ اسلام کو قبول کیا۔ آپ صَلَّی اللہ تعالیٰ علیہ
والہ وسلم اور آپ صَلَّی اللہ تعالیٰ علیہ والہ وسلم کے پیارے پیارے صحابہ کرام
عَلَيْهِمُ الرِّضْوَانُ پر گُفَّارِ ناصحاب کے ظلم و جور کا زور بڑھتا جا رہا تھا۔ ان ناگفتہ بہ
حالات میں بالآخر آپ صَلَّی اللہ تعالیٰ علیہ والہ وسلم طائف تشریف لے گئے
اور پہلے پہل بنو ثقیف کے تین سرداروں کو اسلام کا پیغام پہنچایا۔

افسوس! ان نادانوں نے حُسنِ اخلاق کے پیکر، نبیوں کے تاجور، محبوبِ
ربِّ اکبر صَلَّی اللہ تعالیٰ علیہ والہ وسلم کی پیاری پیاری باتیں سن کر بجائے سر
تسلیم خم کرنے کے نہایت ہی سرکشی کا مظاہرہ کیا مگر میرے پیارے آقا
بیٹھے بیٹھے مصطفیٰ صَلَّی اللہ تعالیٰ علیہ والہ وسلم نے اب بھی ہمت نہ ہاری اور
دوسرے لوگوں کی طرف تشریف لائے اور انہیں دعوتِ اسلام پیش کی
مگر ان ظالموں نے صرف اُولُ فُل بکنے ہی پر اِستِغْنَا کی بلکہ اوباش لڑکوں
کو بھی پیچھے لگا دیا جنہوں نے آہ! آہ! صد ہزار آہ! میرے بیٹھے بیٹھے آقا،

رحمتِ عالمیان آقا صَلَّی اللہ تعالیٰ علیہ والہ وسلم کے جسمِ مبارک پر سنگباری شروع کر دی جس سے جسمِ نازنین زخمی ہو گیا اور اس قدر خون شریف بہا کہ نعلینِ مبارکین خونِ مبارک سے بھر گئیں۔ جب آپ صَلَّی اللہ تعالیٰ علیہ والہ وسلم بے قرار ہو کر بیٹھ جاتے تو کفارِ جفاکار بازو تھام کر اٹھا دیتے، جب پھر چلنے لگتے تو دوبارہ پتھر برساتے اور ساتھ ساتھ ہنستے جاتے۔

بڑھے آنہ در آنہ پتھر لے کے بیگانے
لگے مینہ پتھروں کا رحمتِ عالم پہ برسانے
وہ ابرِ لطف جس کے سائے کو گلشن ترستے تھے
یہاں طائف میں اس کے جسم پر پتھر برستے تھے
جگہ دیتے تھے جن کو حاملانِ عرش آنکھوں پر
وہ نعلینِ مبارک ہائے خوں سے بھر گئیں یکسر
حضور اس جور سے جب چور ہو کر بیٹھ جاتے تھے
شقی آتے تھے بازو تھام کر اوپر اٹھاتے تھے

قربان جاییے! سیدُ الْمُبَلِّغین، جنابِ رَحْمَةِ اللُّعَلِیْن صَلَّی اللہ تعالیٰ علیہ والہ وسلم پر کہ اتنا ستائے جانے کے باوجود بھی آپ صَلَّی اللہ تعالیٰ علیہ والہ وسلم کو اپنی ذات کے لیے غصہ نہیں آتا اور نہ ہی اپنے دشمن کی بربادی و ہلاکت کی

آرزو ہے۔ اگر کوئی آرزو ہے تو فقط یہی کہ اسلام کا بول بالا ہو، اسلام کی روشنی پھیلے اور لوگ خدائے وحدہ لا شریک کی بارگاہ میں جھک جائیں۔ سیدُ الشَّقَلین، رحمتِ دارین، شہنشاہِ کونین صَلَّی اللہ تعالیٰ علیہ والہ وسلم کی عادتِ شریفہ تھی کہ ہر سال موسمِ حج میں تمام قبائلِ عرب کو جو مکہ معظمہ رَاَدھا اللہ شرفاً و تعظیماً اور نواحِ مکہ رَاَدھا اللہ شرفاً و تعظیماً میں موجود ہوتے دعوتِ اسلام دیا کرتے تھے۔ اسی غرض سے ان کے میلوں میں بھی تشریف لے جایا کرتے۔

سرکارِ دو عالم صَلَّی اللہ تعالیٰ علیہ والہ وسلم لوگوں کے ڈیروں پر جا کر تبلیغ فرماتے مگر کوئی آپ صَلَّی اللہ تعالیٰ علیہ والہ وسلم کے تعاون کرنے میں آگے نہ بڑھتا، عرب کے ان سب قبائل کو آپ صَلَّی اللہ تعالیٰ علیہ والہ وسلم نے دعوتِ اسلام دی مگر کوئی ایمان نہ لایا، ابو لہب لعین ہر جگہ ساتھ جاتا، جب آپ صَلَّی اللہ تعالیٰ علیہ والہ وسلم کہیں بیان فرماتے تو وہ برابر سے کہتا: اس کا کہنا نہ مانو، یہ بڑا دروغ گو (یعنی جھوٹا)، دین سے پھر اہوا ہے۔ (والعیاذ باللہ)۔ اللہ عَزَّوَجَلَّ کو اپنے دین اور اپنے رسول کا اعزاز منظور تھا، اس لیے نبوت کے گیارہویں سال ماہِ رجب المرجب میں جب آپ صَلَّی اللہ تعالیٰ علیہ والہ وسلم نے حسبِ عادت منیٰ شریف میں غُقبہ کے نزدیک قبیلہ خَزْرَج

کے چھ آدمیوں کو اسلام کی دعوت دی تو وہ ایمان لے آئے۔

انہوں نے مدینہ پاک پہنچ کر اپنے بھائی بندوں کو اسلام کی دعوت دی، آئندہ سال بارہ مرد ایامِ حج میں مکہ معظمہ ذَا حِجَّہ اللہ شَرَفًا وَ تَعْظِيمًا آئے اور انہوں نے عقبہ کے مُتَّصِلِ نَبِیِّ مَکَرَّم، نُورِ مُجَسِّم صَلَّی اللہ تَعَالٰی عَلَیْہِ وَاٰلِہٖ وَسَلَّم کے ہاتھ پر عورتوں کی طرح بیعت کی کہ ہم اللہ عَزَّ وَ جَلَّ کے ساتھ کسی کو شریک نہ ٹھہرائیں گے، چوری نہ کریں گے، اپنی اولاد کو قتل نہ کریں گے، زنا نہ کریں گے، بہتان نہ لگائیں گے، کسی امرِ معروف (نیکی کے کام) میں آپ صَلَّی اللہ تَعَالٰی عَلَیْہِ وَاٰلِہٖ وَسَلَّم کی نافرمانی نہ کریں گے چونکہ عورتوں سے ان ہی باتوں پر بیعت ہوئی تھی اس لیے بیعتِ مذکورہ کو عورتوں کی سی بیعت کہا گیا۔ نُبُوت کے تیرھویں سال ایامِ حج میں انصار کے ساتھ ان کی قوم کے بہت سے مُشْرِک بھی بغرضِ حج مکہ پاک ذَا حِجَّہ اللہ شَرَفًا وَ تَعْظِيمًا آئے، جب حج سے فارغ ہوئے تو ان میں سے 73 مرد اور 2 عورتیں اپنی قوم سے چھپ کر ایامِ تشریق میں رات کے وقت عقبہ مُنٰی میں آپ صَلَّی اللہ تَعَالٰی عَلَیْہِ وَاٰلِہٖ وَسَلَّم کی خدمت میں حاضر ہوئے۔⁽¹⁾

میٹھے میٹھے اسلامی بھائیو! ہمارے پیارے آقا، کمی مدنی مصطفیٰ صَلَّی اللہ تَعَالٰی

دینہ

① بیترت رسولِ عربی، ص ۹۷-۹۹، ملخصاً

علیہ والہ وسلم کے بے مثال حُسنِ اخلاق، بے انتہا صبر و تحمل، حد درجہ عفو و درگزر اور جہدِ مسلسل و سعیِ پیہم کا ہی یہ اثر تھا کہ آخر کار عَرَبِ قِبَاکَلِ گروہ در گروہ حلقہٴ اسلام میں داخل ہونے لگے اور نہایت مختصر سے عرصے میں جزیرۃ العرب اسلام کے نور سے جگمگا اٹھا۔ ہمارے آقا صَلَّی اللہ تعالیٰ علیہ والہ وسلم کی مُبارک زندگی ہمارے لیے بہترین نمونہ ہے جس طرح آپ صَلَّی اللہ تعالیٰ علیہ والہ وسلم نے محنت و مشقت کے ساتھ نیکی کی دعوت کو عام کیا اسی طرح ہمیں بھی چاہیے کہ اپنے پیارے آقا و مولا صَلَّی اللہ تعالیٰ علیہ والہ وسلم کی سنتوں کی بجا آوری اور اس راہ میں آنے والی ہر مصیبت کو خندہ پیشانی سے برداشت کرتے ہوئے نیکی کی دعوت عام کرنے کے لیے کوشاں ہو جائیں۔

ظلم، کُفَّار کے ہنس کے سہتے رہے
پھر بھی ہر آن حق بات کہتے رہے
کتنی محنت سے کی تم نے تبلیغ دیں
تم پہ ہر دم کروڑوں دُرُود و سلام (وسائلِ بخشش)

اخلاقِ کریمہ کی ایک جھلک

عرض: سرکارِ عالی و قارِ صَلَّی اللہ تعالیٰ علیہ والہ وسلم کے اخلاقِ کریمہ کا کوئی واقعہ بیان فرما دیجیے۔

ارشاد: سرکارِ عالی و قار، مدینے کے تاجدار صَلَّی اللہ تعالیٰ علیہ و آلہ و سَلَّمَ کے اخلاقِ کریمہ کے کیا کہنے کہ خود خالق و مالک عَزَّوَجَلَّ اپنے پیارے محبوب صَلَّی اللہ تعالیٰ علیہ و آلہ و سَلَّمَ کے اخلاقِ کریمہ کے بارے میں پارہ 29 سورہ قلم کی آیت نمبر 4 میں ارشاد فرماتا ہے:

وَإِنَّكَ لَعَلَّ خُلِقْتَ عَظِيمٌ ﴿۱﴾ ترجمہ کنز الایمان: اور بے شک تمہاری خوبو بڑی شان کی ہے۔

حضرت سیدنا سعد بن ہشام رضی اللہ تعالیٰ عنہ سے روایت ہے کہ میں اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا کے پاس آیا اور عرض کی: اے اُمّ المؤمنین (رضی اللہ تعالیٰ عنہا)! مجھے رسولِ خدا صَلَّی اللہ تعالیٰ علیہ و آلہ و سَلَّمَ کے اخلاق کے بارے میں بتائیے؟ آپ رضی اللہ تعالیٰ عنہا نے ارشاد فرمایا: كَانَ خُلُقُهُ الْقُرْآنَ یعنی آپ صَلَّی اللہ تعالیٰ علیہ و آلہ و سَلَّمَ کا خُلُق قرآن تھا، کیا تو نے اللہ عَزَّوَجَلَّ کا یہ فرمان نہیں پڑھا: ﴿وَإِنَّكَ لَعَلَّ خُلِقْتَ عَظِيمٌ﴾ ﴿۱﴾ ترجمہ کنز الایمان: اور بے شک تمہاری خوبو بڑی شان کی ہے۔^(۱) اعلیٰ حضرت، امام اہلسنت مولانا شاہ امام احمد رضا خان عَلَیْہِ رَحْمَۃُ الرَّحْمٰن اپنے مشہور زمانہ نعتیہ دیوان حدائقِ بخشش میں فرماتے ہیں:

دینہ

..... مُسنَدِ احمد، ج ۹، ص ۳۸۰، حدیث ۲۴۶۵۵

1

ترے خُلق کو حق نے عظیم کہا، تری خُلق کو حق نے جمیل کیا
کوئی تجھ سا ہوا ہے نہ ہو گا شہا، ترے خالقِ حسن واد کی قسم!

اللہ عَزَّوَجَلَّ نے دنیا کے مال و متاع کے لیے ارشاد فرمایا: ﴿قُلْ مَتَاعُ الدُّنْيَا
قَلِيلٌ﴾ ^(۱) ترجمہ کنزالایمان: ”تم فرما دو کہ دنیا کا برتنا تھوڑا ہے۔“ دنیا کے قلیل
ہونے کے باوجود ہم دنیوی نعمتیں نہیں گن سکتے تو جن کے اخلاق کے
بارے میں ارشاد فرمایا: ﴿وَأِنَّكَ لَعَلَىٰ خُلُقٍ عَظِيمٍ﴾ ^(۲) ترجمہ کنزالایمان:
”اور بے شک تمہاری خوبو بڑی شان کی ہے۔“ ان کے اخلاقِ کریمانہ کو کماحقہ
کیسے بیان کر سکتے ہیں۔ بہر حال حصولِ برکت کے لیے آپ صَلَّی اللہ تعالیٰ
علیہ وآلہ وسلم کے حسنِ اخلاق اور صبر و تحمل کا ایک واقعہ پیش خدمت ہے
چنانچہ حضرت سیدنا امام حافظ ابو نعیم احمد بن عبد اللہ اصفہانی قُدَسِ سِرُّہ
التَّوَدَّاعِی فرماتے ہیں کہ حضرت سیدنا زید بن سَعْنَةَ رَضِیَ اللہ تعالیٰ عنہ جو قبولِ
اسلام سے پہلے ایک یہودی عالم تھے۔ انہوں نے سرکارِ مدینہ، قرارِ قلب
وسینہ، باعثِ نزولِ سکینہ صَلَّی اللہ تعالیٰ علیہ وآلہ وسلم سے کھجوروں کا سودا
کیا، معاہدے کے مطابق کھجوریں دینے کی مدت میں ابھی دو تین دن باقی
دینہ

① ۵، النساء: ۷۷

② ۲۹، القلم: ۴

تھے کہ انہوں نے بھرے مجمع میں حضور صَلَّی اللہ تعالیٰ علیہ والہ وسلم کا دامنِ اقدس پکڑ کر انتہائی تلخ و ترش لہجے میں آپ صَلَّی اللہ تعالیٰ علیہ والہ وسلم سے کھجوروں کا مطالبہ کیا اور چِلّا چِلّا کر کہا: اے محمد! (صَلَّی اللہ تعالیٰ علیہ والہ وسلم) تم سب عبدُ الْمُطَلِّب کی اولاد کا یہی طریقہ ہے کہ تم لوگ لوگوں کے حُقوق ادا کرنے میں دیر لگاتے ہو۔

یہ منظر دیکھ کر حضرت سیدنا عمر فاروقِ اعظم رضی اللہ تعالیٰ عنہ کو جلال آگیا اور نہایت ہی غضبناک نظروں سے گھور کر دیکھا اور کہا: اے خدا عَزَّوَجَلَّ کے دشمن! تو خدا کے رسول صَلَّی اللہ تعالیٰ علیہ والہ وسلم سے ایسی گستاخی کر رہا ہے، خدا عَزَّوَجَلَّ کی قسم! اگر شہنشاہِ مدینہ صَلَّی اللہ تعالیٰ علیہ والہ وسلم کا آدب مانع نہ ہوتا تو میں ابھی تلوار سے تیری گردن اڑا دیتا۔ یہ سن کر تاجدارِ مدینہ، سرورِ وِ قلب و سینہ صَلَّی اللہ تعالیٰ علیہ والہ وسلم نے (کمالِ انکساری کا مظاہرہ کرتے ہوئے) ارشاد فرمایا: ”اے عمر! (رضی اللہ تعالیٰ عنہ) تم یہ کیا کہہ رہے ہو؟ تمہیں تو چاہیے تھا کہ مجھے ادائے حق کی ترغیب اور اس کو نرمی کے ساتھ تقاضا کرنے کی ہدایت کر کے ہم دونوں کی مدد کرتے۔“ پھر سلطانِ مدینہ صَلَّی اللہ تعالیٰ علیہ والہ وسلم نے حکم دیا: اے عمر! (رضی اللہ تعالیٰ عنہ) اس کو اس کے حق کے برابر کھجوریں دے دو اور کچھ زیادہ بھی دے دو۔

حضرت سیدنا فاروقِ اعظم رضی اللہ تعالیٰ عنہ نے جب اس کو حق سے زیادہ کھجوریں دیں تو حضرت سیدنا زید بن سَعْنَه رضی اللہ تعالیٰ عنہ نے کہا: اے عمر (رضی اللہ تعالیٰ عنہ) میرے حق سے زیادہ کیوں دے رہے ہو؟ آپ رضی اللہ تعالیٰ عنہ نے فرمایا: ”چونکہ میں نے ٹیڑھی ترچھی (یعنی غضبناک) نظروں سے دیکھ کر تجھے خوفزدہ کر دیا تھا، اس لیے تاجدارِ مدینہ، مُردِ قلب سینہ صلی اللہ تعالیٰ علیہ والہ وسلم نے تمہاری دلجوئی کے لیے تمہارے حق سے زیادہ کھجوریں دینے کا مجھے حکم دیا ہے۔“ یہ سن کر حضرت سیدنا زید بن سَعْنَه رضی اللہ تعالیٰ عنہ نے کہا: ”اے عمر (رضی اللہ تعالیٰ عنہ) کیا تم مجھے پہچانتے ہو کہ میں زید بن سَعْنَه ہوں۔“ حضرت سیدنا عمر فاروقِ اعظم رضی اللہ تعالیٰ عنہ نے فرمایا: وہی زید بن سَعْنَه جو یہودیوں کا بڑا عالم ہے؟ انہوں نے کہا: ”جی ہاں“ یہ سن کر حضرت سیدنا عمر فاروقِ اعظم رضی اللہ تعالیٰ عنہ نے فرمایا پھر تم نے شہنشاہِ مدینہ صلی اللہ تعالیٰ علیہ والہ وسلم سے ایسی گفتگو کیوں کی؟ حضرت سیدنا زید بن سَعْنَه رضی اللہ تعالیٰ عنہ نے جواب دیا کہ اے عمر! (رضی اللہ تعالیٰ عنہ) دراصل بات یہ ہے کہ میں نے تورات شریف میں جتنی نشانیاں نبی آخر الزماں صلی اللہ تعالیٰ علیہ والہ وسلم کی پڑھی تھیں اُن سب کو میں نے تاجدارِ مدینہ صلی اللہ تعالیٰ علیہ والہ وسلم میں موجود پایا مگر دو اور

نشانوں کے بارے میں مجھے امتحان کرنا باقی تھا: ایک یہ کہ نبی آخر الزماں صَلَّی اللہ تعالیٰ علیہ والہ وسلم کا حِلْم (یعنی نرمی) جَبَل (یعنی جہالت) پر غالب رہے گا اور دوسرا یہ کہ ان کے ساتھ جس قدر زیادہ جہل کا برتاؤ کیا جائے گا اسی قدر ان کا حِلْم بڑھتا ہی چلا جائے گا لہذا اس ترکیب سے میں نے ان دونوں نشانوں کو بھی آپ صَلَّی اللہ تعالیٰ علیہ والہ وسلم میں دیکھ لیا اور میں شہادت دیتا ہوں کہ آپ صَلَّی اللہ تعالیٰ علیہ والہ وسلم نبی برحق ہیں اور اے عمر رضی اللہ تعالیٰ عنہ میں بہت مالدار آدمی ہوں اور میں تمہیں گواہ بناتا ہوں کہ ”میں نے اپنا آدھا مال حبیب پروردگار، سرکارِ ابد قرار، احمد مختار، دو جہاں کے تاجدار صَلَّی اللہ تعالیٰ علیہ والہ وسلم کی اُمت پر صدقہ کیا۔“ پھر آپ بارگاہِ رسالت مآب صَلَّی اللہ تعالیٰ علیہ والہ وسلم میں حاضر ہوئے اور کلمہ پڑھ کر دامنِ مصطفیٰ صَلَّی اللہ تعالیٰ علیہ والہ وسلم میں آگئے۔^(۱)

دامنِ مصطفیٰ سے جو لپٹا لگانہ ہو گیا

جس کے حضور ہو گئے اس کا زمانہ ہو گیا

میٹھے میٹھے اسلامی بھائیو! دیکھا آپ نے سرکارِ عالی وقار صَلَّی اللہ تعالیٰ علیہ والہ وسلم کے اخلاقِ کریمہ اور شتمل و بُرد باری کا ہی نتیجہ ہے کہ یہودیوں کے

دینہ

① دلائل النبوة، ص ۹۲، ملخصاً

بہت بڑے عالم حضرت سیدنا زید بن سَعْد رضی اللہ تعالیٰ عنہ سرکارِ دو عالم صَلّی اللہ تعالیٰ علیہ والہ وسلم کے قدموں سے لپٹ گئے اور ہمیشہ کے لیے غلامی کا پٹا گلے میں ڈال لیا، دولتِ ایمان سے دامن بھر لیا اور اس خوشی میں اپنا آدھا مال بھی سرکارِ صَلّی اللہ تعالیٰ علیہ والہ وسلم کے غلاموں پر بچھاور کر دیا۔

بزرگانِ دین کا صبر و تحمل اور حسنِ اخلاق

عرض: اسلام کی اشاعت میں بزرگانِ دین کی مساعی جلیلہ اور حسنِ اخلاق و تحمل و بردباری کے کچھ واقعات بیان فرما دیجیے۔

ارشاد: ہمارے بزرگانِ دین رَحْمَةُ اللہِ الْبَرِّ عَلَیْہِمْ علم و عمل کے پیکر ہوتے تھے۔ ہر ایک کے ساتھ حسنِ اخلاق سے پیش آتے یہاں تک کہ غیر مسلم ان کے حسنِ اخلاق اور اعلیٰ کردار سے متاثر ہو کر دامنِ اسلام میں آجاتے چنانچہ تذکرۃ الاولیاء میں ہے کہ حضرت سیدنا بایزید بسطامی قُدسِ سُبْحَانِہُ السَّامِی کا ایک یہودی پڑوسی تھا وہ کہیں سفر میں چلا گیا اور افلاس کی وجہ سے اس کی بیوی چراغ تک روشن نہیں کر سکتی تھی اور تاریکی کی وجہ سے اس کا بچہ تمام رات روتا رہتا۔ آپ رَحْمَةُ اللہِ تعالیٰ علیہ ہر رات اس کے یہاں چراغ رکھ آتے اور جس وقت وہ یہودی سفر سے واپس آیا تو اس کی بیوی نے تمام واقعہ سنایا جس کو سن کر اس نے کہا کہ یہ بات کس قدر افسوس ناک ہے کہ اتنا عظیم

بزرگ ہمارا پڑوسی ہو اور ہم گمراہی میں زندگی گزاریں۔ چنانچہ میاں بیوی آپ کے ہاتھ پر مُشْرِف بہ اسلام ہو گئے۔^(۱) اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔

اسی طرح ہمارے بزرگانِ دین رَحِمَہُمُ اللہُ الْغَنِیُّنِ حسنِ اخلاق کا بیکر ہونے کے ساتھ ساتھ صبر و تحمل کا بھی خوب مظاہرہ فرماتے، کوئی کتنی ہی تکلیف دے انتقام لینے کے بجائے صبر و تحمل سے کام لیتے اس ضمن میں حضرت سَیِّدُنا مالک بن دینار عَلَیْہِ رَحْمَةُ اللہِ الْعَفَّاد کے صبر و تحمل کی حکایت ملاحظہ کیجیے چنانچہ تذکرۃ الاولیاء میں ہے کہ حضرت سَیِّدُنا مالک بن دینار عَلَیْہِ رَحْمَةُ اللہِ الْعَفَّاد نے کسی یہودی کے مکان کے قریب کرائے پر مکان لے لیا اور آپ کا حجرہ یہودی کے دروازے سے مُشَصِّل تھا۔ چنانچہ یہودی نے دشمنی میں ایک ایسا پر نالہ بنوایا جس کے ذریعے پوری گندگی آپ رَحْمَةُ اللہِ تَعَالٰی عَلَیْہِ کے مکان پر ڈالتا رہتا اور آپ رَحْمَةُ اللہِ تَعَالٰی عَلَیْہِ کی نماز کی جگہ ناپاک ہو جایا کرتی اور بہت عرصہ تک وہ یہ عمل کرتا رہا لیکن آپ رَحْمَةُ اللہِ تَعَالٰی عَلَیْہِ نے شکایت نہیں کی۔ ایک دن اس یہودی نے خود ہی آپ رَحْمَةُ اللہِ تَعَالٰی عَلَیْہِ سے عرض کی کہ میرے پر نالے کی وجہ سے آپ (رَحْمَةُ اللہِ تَعَالٰی عَلَیْہِ) کو

دینہ

① تذکرۃ الاولیاء، ص ۱۴۲

کوئی تکلیف تو نہیں۔ آپ رَحْمَةُ اللہِ تعالیٰ علیہ نے فرمایا: پرنا لہ سے جو غلاظت گرتی ہے اس کو جھاڑو لیکر روزانہ دھو ڈالتا ہوں، اس لیے مجھے کوئی تکلیف نہیں۔ یہودی نے عرض کی کہ آپ رَحْمَةُ اللہِ تعالیٰ علیہ کو اتنی اُذِیَّت برداشت کرنے کے بعد بھی کبھی غُصَّہ نہیں آیا؟ فرمایا: خدا تعالیٰ کا ارشاد ہے کہ جو لوگ غصہ پر قابو پا لیتے ہیں نہ صرف ان کے گناہ معاف کر دیئے جاتے ہیں بلکہ انہیں ثواب بھی حاصل ہوتا ہے۔ یہ سن کر یہودی نے عرض کی کہ یقیناً آپ رَحْمَةُ اللہِ تعالیٰ علیہ کا مذہب بہت عمدہ ہے کیونکہ اس میں دشمنوں کی اُذِیَّتوں پر صبر کرنے کو ایچھا کہا گیا ہے اور آج میں سچے دل سے اسلام قبول کرتا ہوں۔^(۱) اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ فیضانِ اولیا کے صدقے تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ عاشقانِ رسول کی نیکی کی دعوت، حسنِ اخلاق اور مِلنساری سے بھی متاثر ہو کر سینکڑوں کفارِ دولتِ اسلام سے مالا مال ہو کر سنتوں بھری زندگی گزار رہے ہیں جس کی خبریں وقتاً فوقتاً اندرونِ ملک و بیرونِ

دینہ

1..... تذکرۃ الاولیا، ص ۵۱

ممالک سے موصول ہوتی رہتی ہیں۔ اس ضمن میں ایک مدنی بہار ملاحظہ کیجیے چنانچہ

صوبہ بلوچستان کے علاقے بیلہ (ضلع لسبیلہ) کے رہائش پذیر ایک نو مسلم اسلامی بھائی کی داستان الفاظ کی کمی بیشی کے ساتھ پیش خدمت ہے: دینِ اسلام کی پُر نور فضاؤں میں آنے سے قبل میری زندگی کے ”انمول ہیرے“ کفر و شرک کی تاریک وادیوں میں ضائع ہو رہے تھے۔ خدائے رحمن عَزَّوَجَلَّ کی شانِ بے نیازی پہ قربان کہ جس نے مجھ نکلے اور کھوٹے انسان کو اسلام کی دولت عطا فرمائی۔ میرے قبولِ اسلام کا سبب دعوتِ اسلامی کے مدنی ماحول سے وابستہ ایک مبلغِ اسلامی بھائی بنے۔ ہوا کچھ یوں کہ ایک دن میری ملاقات اس سبز عمامہ سجائے مبلغِ دعوتِ اسلامی سے ہو گئی۔ وہ اسلامی بھائی مجھے جانتے نہیں تھے، دورانِ گفتگو جب میں نے اپنا غیر مسلم ہونا ظاہر کیا تو ان کا رنگ ایک دم پھیکا پڑ گیا، ان کے چہرے پر غم کے آثار نمایاں تھے۔ اس اسلامی بھائی نے نہایت درد بھرے انداز میں اسلام کی عظمت، اس کے نمایاں پہلو اور مساوات کے بارے میں بتایا کہ اسلام میں کسی گورے کو کالے پر اور کسی کالے کو گورے پر کوئی فضیلت نہیں۔ مجھے یوں محسوس ہونے لگا جیسے یہ میرے بہت بڑے خیر خواہ ہیں،

ان کے دلکش اور لاجت بھرے انداز نے میرا دل موہ لیا۔ ان کی پُر تاثیر گفتگو سے میں بے حد متاثر ہوا کیونکہ آج تک اس انداز میں اسلام کے متعلق کسی نے نہیں سمجھایا تھا نیز اُن کے حُسنِ اخلاق اور ملنساری کے انداز نے مجھے اپنا گرویدہ بنا لیا۔ مجھے یقین ہو گیا کہ نجات اسی راستے پر چلنے میں ہے چنانچہ میں نے اسی اسلامی بھائی کے ہاتھ پر ۱۹ جمادی الاخریٰ ۱۴۲۲ھ بمطابق 12 جولائی 2006ء کو کلمہ طیبہ ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“ پڑھا اور اسلام قبول کر لیا۔

میری خوش نصیبی کہ اسلام قبول کرنے کے کچھ ہی دنوں بعد دعوتِ اسلامی کے مدینۃ الاولیاء ملتان شریف میں ہونے والے بین الاقوامی سنتوں بھرے اجتماع کی تیاریاں شروع ہو گئیں۔ ایک اسلامی بھائی کی انفرادی کوشش کی بدولت مجھے بھی بین الاقوامی سنتوں بھرے اجتماع میں شرکت کی سعادت نصیب ہوئی۔ اجتماع میں لاکھوں لاکھ عمامے اور داڑھی والے اسلامی بھائیوں کو دیکھ کر دل میں اسلام کی عظمت اور دعوتِ اسلامی کی محبت گھر کر گئی۔ ذکر و دعا اور تصورِ مدینہ نے مجھے ایک پُر کیف روحانیت سے سرشار کر دیا۔ اجتماع کے اختتام پر ایک ذمہ دار اسلامی بھائی کی انفرادی کوشش کی بدولت راہِ خدا میں سفر کرنے والے عاشقانِ رسول

کے ہمراہ 12 دن کے مدنی قافلے کا مسافر بن گیا۔ اَلْحَمْدُ لِلّٰہ عَزَّوَجَلَّ مدنی قافلے کی جہاں دیگر بے شمار برکتیں نصیب ہوئیں وہیں دینِ اسلام کے بہت سارے بنیادی مسائل سیکھنے کا بھی موقع ہاتھ آیا۔ اَلْحَمْدُ لِلّٰہ عَزَّوَجَلَّ تادمِ تحریر دعوتِ اسلامی کے مدنی ماحول سے وابستہ ہوں اور سنتوں بھری زندگی گزار رہا ہوں۔

مُتَّبِعِین کے لیے 10 مدنی پھول

عرض: بُقَّار کو اسلام کی طرف راغب کرنے اور انہیں نیکی کی دعوت دینے کے لیے مبلغ کا کن صفات سے مُتَّصِف ہونا ضروری ہے اس بارے میں کچھ مدنی پھول ارشاد فرمادیجیے۔

ارشاد: بُقَّار کو اسلام کی طرف راغب کرنے اور انہیں مؤثر طور پر نیکی کی دعوت دینے کے لیے مُتَّبِعِین کے 10 مدنی پھول ملاحظہ کیجیے:

❁ ایمانِ محکم و یقینِ کامل: دینِ اسلام کہ مبلغ جس کی طرف لوگوں کو دعوت دے رہا ہے اُس پر خود اس کا ایمان اتنا پختہ اور یقین ایسا محکم (مضبوط) ہو کہ اس میں ذرہ برابر بھی شک و شبہ کی گنجائش نہ ہو۔ دنیا کا کوئی مال و دولت، زُیْب و زینت، حرص و طمع، جُبْن و اُکْزَاہ (زبردستی) راہِ حق سے اسے برگشتہ (دُور) نہ کر سکے۔

علمِ دین: اسلام کے بارے میں اس قدر علم رکھتا ہو کہ دوسروں کو اس کی ترغیب دلا سکے، اسلام لانے کے فوائد اور اس پر ملنے والی بشارات سے آگاہ کر سکے اور اسلام نہ لانے کے نقصانات اور اللہ عَزَّوَجَلَّ کے قہر و غضب و عذاب سے ڈرا سکے نیز لوگوں کی طرف سے وارد غیر متوقع سوالات سے پریشان یا کسی دوسو سے کاشکار نہ ہو۔

عملِ صالح: ارکانِ اسلام کا پابند اور سُنَّتِ رسولِ صَلَّی اللہ تعالیٰ علیہ والہ وسلم کا آمینہ دار ہو یعنی باعمل ہو کہ زیورِ علم کے ساتھ عمل کی قوت بھی ہو تو دعوت زیادہ مؤثر و کارآمد ہوتی ہے۔

اخلاص و رضائے الہی: اسلام کی دعوت دیتے وقت خالص اللہ عَزَّوَجَلَّ کی رضا کی نیت ملحوظِ خاطر (پر دلی توجہ) رہے، نیکی کی دعوت کے صلے (بدلے) میں کسی دُنیوی مال و جاہ یا نمود و نمائش کا طالب نہ ہو بلکہ محض بارگاہِ خداوندی سے اجر و ثواب کا اُمیدوار ہو اور ”مجھے اپنی اور ساری دنیا کے لوگوں کی اصلاح کی کوشش کرنی ہے“ کے عالمگیر مَدَنی مقصد کی بجا آوری کے لیے حقیقی جذبے سے سرشار ہو۔

اللہ عَزَّوَجَلَّ پر توکل: اپنے کثیر علم، زورِ بیان اور صلاحیت و قابلیت پر نہیں بلکہ اللہ عَزَّوَجَلَّ پر توکل کرنے والا ہو کہ وہی ہدایت دینے والا ہے۔

✽ اخلاق و کردار: حُسنِ اخلاق کا پیکر ہو اور نرمی کا خوگر ہو۔ قرآنِ مجید میں

ہے: ﴿ادْعُ إِلَى سَبِيلِ رَبِّكَ بِالْحُكْمَةِ وَالنُّوعِظَةِ الْحَسَنَةِ وَجَادِثُهُمْ بِالتَّنْزِيلِ

هِيَ أَحْسَنُ ۖ﴾^(۱) ترجمہ کنزالایمان: اپنے رب کی راہ کی طرف بلاؤ کی تدبیر اور اچھی

نصیحت سے اور ان سے اس طریقہ پر بحث کرو جو سب سے بہتر ہو۔

✽ صبر و تحمل، عفو و درگزر: راہِ خدا عَزَّوَجَلَّ میں کوئی مشکل درپیش ہو جائے،

کسی تلخ کلام سے واسطہ پڑ جائے تو صبر کرنے والا ہو بلکہ کوئی پتھر بھی مار

دے تو آقائے مظلوم، سرورِ معصوم، حُسنِ اخلاق کے پیکر، نبیوں کے

تاجور، محبوبِ رَبِّ اکبر صَلَّی اللہ تعالیٰ علیہ والہ وسلم کی سُنَّت کی نیت کرتے

ہوئے اسے مُعاف کرنے کا جذبہ رکھتا ہونہ کہ انتقامی جذبات سے مغلوب

ہو کر طیش میں آجائے کہ

ہے فلاح و کامرانی نرمی و آسانی میں

ہر بنا کام بگڑ جاتا ہے نادانی میں

مبلغ جب کسی کو نیکی کی دعوت دے تو نہایت خوش اخلاقی اور خندہ پیشانی

سے پیش آئے۔ حجۃ الاسلام حضرت سیدنا امام محمد غزالی عَلَیْہِ رَحْمَةُ اللہِ الْوَالِی

”کیسے سعادۃ“ میں نقل کرتے ہیں: کسی نے مامون الرشید کو کسی

دینہ

① پ ۱۳، الخُطَل: ۱۲۵

غَلَطی پر سختی سے ٹوکا، اس پر اُس نے کہا، بزرگوار! اللہ عَزَّوَجَلَّ نے آپ سے بہتر یعنی حضرت سیدنا موسیٰ کلیمُ اللہ عَلَیْہِ السَّلَام اور حضرت سیدنا ہارون عَلَیْہِ السَّلَام کو مجھ سے بدتر یعنی فرعون کے پاس جانے کا جب حکم فرمایا تو ارشاد ہوا: ﴿فَقُولَا لَهُ قَوْلًا لَّيِّنًا﴾^(۱) ترجمہ کنز الایمان: تو اس سے نرم بات کہنا۔^(۲) صبر و تحمل اور عفو و درگزر کے حوالے سے سفر طائف اور فتح مکہ کے بے مثال واقعات ہماری رہنمائی کے لیے کافی ہیں۔

✽ حکمت و حسنِ تدبیر: حالات بھانپ کر اور موقع محل دیکھ کر اس کے مطابق گفتگو کرنے والا ہو کہ اگر معاملہ دشوار ہو جائے تو حکمتِ عملی سے اس کو ٹال سکے، خود کسی بحث و تکرار میں نہ اُلجھے بلکہ اس کے لیے کسی عالمِ صاحب کے پاس جانے کا مشورہ دے۔

✽ اَمْرٌ بِالْمَعْرُوفِ وَنَهْيٌ عَنِ الْمُنْكَرِ: جہاں بھی کوئی برائی دیکھے حسبِ استطاعت (اپنی بساط اور حیثیت کے مطابق) امر بالمعروف و نہی عن المنکر (یعنی نیکی کی دعوت دینے اور برائی سے منع کرنے والا ہو۔ اس میں ٹالم ٹول

دینہ

① پ ۱۶، ط ۸: ۴۴

② إحياء العلوم، ج ۲، ص ۳۱۱

سے کام لے نہ کسی ملامت کرنے والے کی پروا کرے۔

✽ رحمتِ الہی عَزَّوَجَلَّ سے پُر امید: ہمیشہ اللہ عَزَّوَجَلَّ کی رحمت پر نظر رکھنے والا ہو اور مایوسی کو قریب بھی نہ بھٹکنے دے۔

کافر سے دوستی کرنا کیسا ہے؟

عرض: کافر سے دوستی کرنا کیسا ہے؟

ارشاد: صحبت کا بڑا اثر ہوتا ہے، اچھے دوست کی صحبت اچھا اور بُرے دوست کی صحبت برا رنگ لاتی ہے لہذا اچھے دوست کا انتخاب کرتے ہوئے بُرے دوست سے دور بھاگنا چاہیے کہ اس کی صحبت دین و ایمان کے لیے نقصان دہ ثابت ہو سکتی ہے اس لیے حدیثِ پاک میں دوستی کرنے سے پہلے جانچ پڑتال کرنے کا حکم ارشاد فرمایا گیا ہے چنانچہ خلق کے رہبر، شافعِ مخرصد اللہ تعالیٰ علیہ والہ وسلم کافر مان بختور ہے: آدمی اپنے دوست کے دین پر ہوتا ہے تو تم میں سے ہر ایک دیکھے کہ وہ کس کو دوست بنا رہا ہے۔^(۱)

کافر سے دوستی کرنا سخت حرام اور گناہ ہے چنانچہ میرے آقا اعلیٰ حضرت، امام اہلسنت، مجددِ دین و ملت، مولانا شاہ امام احمد رضا خان عَلَیْہِ رَحْمَةُ الرَّحْمٰن فرماتے ہیں: ”ہر کافر سے دوستی اور ملاپ سخت منع، حرام اور بہت بڑا گناہ دینہ“

① اَلْبُودَاوُد، ج ۴، ص ۳۲۱، حدیث ۲۸۳۳

ہے اور اگر دینی رُحان کی بناء پر ہو تو بلاشبہ کفر ہے۔“ (۱)

کُفار سے دوستی کی ممانعت پر آیاتِ مبارکہ

عرض: کُفار سے دوستی کے بارے میں قرآن مجید ہماری کیا رہنمائی فرماتا ہے؟
 ارشاد: قرآن مجید میں متعدد مقامات پر کُفار سے دوستی و موالات (یعنی باہمی اتحاد)
 کی ممانعت بیان فرمائی گئی ہے چنانچہ پارہ 3 سورہ آل عمران کی آیت نمبر
 28 میں اللہ عزَّوجلَّ ارشاد فرماتا ہے:

لَا يَتَّخِذِ الْمُؤْمِنُونَ الْكَافِرِينَ
 أَوْلِيَاءَ مِنْ دُونِ الْمُؤْمِنِينَ
 وَمَنْ يَفْعَلْ ذَلِكَ فَكَيْسٌ
 مِنَ اللَّهِ فِي شَيْءٍ إِلَّا أَنْ تَتَّقُوا
 مِنْهُمْ تُقَاتُ
 ترجمہ کنزالایمان: مسلمان کافروں
 کو اپنا دوست نہ بنالیں مسلمانوں کے
 سوا اور جو ایسا کرے گا اُسے اللہ سے
 کچھ علاقہ نہ رہا مگر یہ کہ تم ان سے کچھ
 ڈرو۔

اس آیتِ مبارکہ کے تحت صدر الافاضل حضرت علامہ مولانا سید محمد نعیم
 الدین مراد آبادی عَلَیْہِ رَحْمَةُ اللہِ الْہَادِی خزانِ العرفان میں فرماتے ہیں:
 کُفار سے دوستی و محبت ممنوع و حرام ہے، انہیں رازدار بنانا، ان سے
 دینہ

1..... فتاویٰ رضویہ، ج ۲، ص ۱۲۵

مُوالات (یعنی باہمی اتحاد) کرنا ناجائز ہے۔ اگر جان یا مال کا خوف ہو تو ایسے وقت صرف ظاہری برتاؤ جائز ہے۔

پارہ 7 سورۃُ الْأَنْعَام کی آیت نمبر 68 میں ارشادِ ربِّ العباد ہے:

إِنَّمَا يُنِيبُكَ الشَّيْطَانُ فَلَا تَقْعُدَ بَعْدَ الذِّكْرِى مَعَ الْقَوْمِ الظَّالِمِينَ ﴿۶۸﴾
ترجمہ کنزالایمان: اور جو کہیں تجھے شیطان بھلاوے تو یاد آئے پر ظالموں کے پاس نہ بیٹھ۔

اس آیت مبارکہ کے تحت مُفسِّرِ شہیر حکیمُ الْأَمّت مفتی احمد یار خان عَلَیْہِ رَحْمَةُ الْحَنّانِ تفسیر نور العرفان میں فرماتے ہیں: اس سے معلوم ہوا کہ بُری صحبت سے بچنا نہایت ضروری ہے۔ بُرا یار بُرے سانپ سے بدتر ہے کہ بُرا سانپ جان لیتا ہے اور بُرا یار ایمان برباد کرتا ہے۔

اسی طرح پارہ 28 سورۃ المجادلہ کی آیت نمبر 22 میں ارشاد ہوتا ہے:

لَا تَجِدُ قَوْمًا يُؤْمِنُونَ بِاللّٰهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ
أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ
ترجمہ کنزالایمان: تم نہ پاؤ گے ان لوگوں کو جو یقین رکھتے ہیں اللہ اور پچھلے دن پر کہ دوستی کریں ان سے جنہوں نے اللہ اور اس کے رسول سے مخالفت کی اگرچہ وہ ان کے باپ یا بیٹے یا بھائی یا کنبے والے ہوں۔

اس آیت مبارکہ کے تحت تفسیر نور العرفان میں ہے: ”یعنی مومنِ کامل کی علامت یہ ہے کہ اس کا دل کُفار کی طرف نہیں جھکتا اور ان سے مُطلقاً اُلفت نہیں ہوتی، اس کے ماں باپ بھائی بہن کافر ہوں تو اس کے دل میں ان سے اُلفت نہیں ہوتی، محبتِ الہیہ دل میں دُشمنانِ دین کی محبت نہیں آنے دیتی۔ اللہ تعالیٰ ایسا کامل ایمان نصیب کرے۔ اس آیت سے وہ لوگ عبرت پکڑیں جو کہتے ہیں کہ ہر مومن و کافر کو اپنا بھائی سمجھو۔“

پارہ 12 سورہ ہود کی آیت نمبر 113 میں ارشاد ہوتا ہے:

وَلَا تَرْكَبُوا إِلَى الَّذِينَ ظَلَمُوا تَرْجَةً كَنُزَالِ الْيَمَانِ: اور ظالموں کی طرف
فَتَسْكُمُ النَّارُ لَا نہ جھکو کہ تمہیں آگ چھوئے گی۔

اس آیت مبارکہ کے تحت تفسیر خزائن العرفان میں ہے: اس سے معلوم ہوا کہ خدا کے نافرمانوں کے ساتھ یعنی کافروں اور بے دینوں اور گمراہوں کے ساتھ میل جول، رسم و راہ، مودّت و محبت، ہاں میں ہاں ملانا، ان کی خوشامد میں رہنا ممنوع ہے۔

پارہ 6 سورۃ المائدہ کی آیت نمبر 51 میں ارشاد ہوتا ہے:

يَا أَيُّهَا الَّذِينَ آمَنُوا لَا تَتَّخِذُوا تَرْجَةً كَنُزَالِ الْيَمَانِ: اے ایمان والو!

الْيَهُودَ وَالنَّصَارَىٰ أَوْلِيَاءَ
بَعْضُهُمْ أَوْلِيَاءُ بَعْضٍ ۚ وَمَنْ
يَتَوَلَّهُمْ مِنْكُمْ فَإِنَّ مِنْهُمْ
إِنَّ اللَّهَ لَا يَهْدِي الْقَوْمَ
الظَّالِمِينَ ۝۱

یہود و نصاریٰ کو دوست نہ بناؤ
وہ آپس میں ایک دوسرے کے
دوست ہیں اور تم میں جو کوئی ان
سے دوستی رکھے گا تو وہ انہیں میں
سے ہے بے شک اللہ بے انصافوں
کو راہ نہیں دیتا۔

صدر الافاضل حضرت علامہ مولانا سید محمد نعیم الدین مراد آبادی علیہ
رحمۃ اللہ الہادی اس آیت مبارکہ کے تحت خزائنِ عرفان میں فرماتے ہیں:
اس آیت میں یہود و نصاریٰ کے ساتھ دوستی و موالات یعنی ان کی مدد
کرنا، ان سے مدد چاہنا، ان کے ساتھ محبت کے روابط رکھنا ممنوع فرمایا گیا۔
شانِ نزول: یہ آیت حضرت عبادہ بن صامت رضی اللہ تعالیٰ عنہ صحابی اور
عبد اللہ بن ابی سلول کے حق نازل ہوئی جو منافقین کا سردار تھا۔ حضرت
عبادہ رضی اللہ تعالیٰ عنہ نے فرمایا کہ یہود میں میرے بہت کثیر التعداد
دوست ہیں جو بڑی شوکت و قوت والے ہیں اب میں ان کی دوستی سے
بیزار ہوں اور اللہ و رسول کے سوا میرے دل میں اور کسی کی محبت کی
گنجائش نہیں۔ اس پر عبد اللہ بن ابی نے کہا کہ میں تو یہود کی دوستی سے

بیزاری نہیں کر سکتا۔ مجھے پیش آنے والے حوادث کا اندیشہ ہے اور مجھے ان کے ساتھ رسم و راہ رکھنی ضروری ہے۔ حضور سید عالم صَلَّی اللہ تعالیٰ علیہ والہ وسلم نے اس سے فرمایا کہ یہود کی دوستی کا دم بھرنا تیرا ہی کام ہے عبادہ (رضی اللہ تعالیٰ عنہ) کا کام نہیں۔

اس سے معلوم ہوا کہ کافر کوئی بھی ہوں ان میں باہم کتنے بھی اختلاف ہوں مسلمانوں کے مقابلہ میں وہ سب ایک ہیں، اَلْکُفْرُ مِلَّةٌ وَاحِدَةٌ یعنی کفر ایک ہی قوم ہے (اس میں بہت شدت و تاکید ہے کہ مسلمانوں پر یہود و نصاریٰ اور ہر مخالفِ دینِ اسلام سے علیحدگی اور جدار ہونا واجب ہے۔

کفار سے دوستی کی ممانعت پر احادیثِ مبارکہ

عرض: کفار سے دوستی کی ممانعت پر چند احادیثِ مبارکہ بھی بیان فرما دیجیے۔
 ارشاد: قرآن مجید کی طرح احادیثِ مبارکہ میں بھی کُفار سے دوستی و ہم نشینی کی سخت ممانعت بیان فرمائی گئی ہے، اس بارے میں چند احادیثِ مبارکہ ملاحظہ کیجیے اور کفار سے دوستی کرنے اور ان کی صحبتِ بد سے بچنے کا سامان کیجیے:

حضور اکرم، نورِ مجسم صَلَّی اللہ تعالیٰ علیہ والہ وسلم نے ارشاد فرمایا: جو جس قوم سے دوستی رکھتا ہے اُس کا خُشرا اسی کے ساتھ ہو گا۔^(۱)

دینہ

1..... مُعْجَمُ اَوْسَط، ج ۵، ص ۱۹، حدیث ۶۴۵۰

✽ جو مشرک سے یکجا ہو اور اس کے ساتھ رہے وہ اسی مشرک کی مانند ہے۔ (1)

✽ بُرے مُصاحب (یعنی ساتھی) سے بچ کہ تو اسی کے ساتھ پہچانا جائے گا۔ (2)

✽ بے شک اللہ عَزَّوَجَلَّ نے مجھے پسند فرمایا اور میرے لئے اصحاب و اصہار (یعنی

وہ رشتہ دار جن سے شادی جائز نہیں) پسند کئے اور عنقریب ایک قوم آئے گی

کہ انہیں برا کہے گی اور ان کی شان گھٹائے گی، تم ان کے پاس مت بیٹھنا، نہ

ان کے ساتھ پانی پینا، نہ کھانا کھانا، نہ شادی بیاہت کرنا۔ (3)

✽ میں قسم کھا کر کہتا ہوں کہ جو شخص کسی قوم سے دوستی کرے گا اللہ تعالیٰ

اسے انہیں کا ساتھی بنائے گا۔ (4)

✽ ہر قوم کے دوستوں کو اللہ تعالیٰ انہیں کے گروہ میں اٹھائے گا۔ (5)

میرے آقا اعلیٰ حضرت، امامِ اہلسنت، مجددِ دین و ملت مولانا شاہ امام احمد

رضا خان عَلَیْہِ رَحْمَةُ الرَّحْمٰن کُفَّار سے دوستی وہم نشینی کی ممانعت پر قرآن و

حدیث سے کثیر دلائل نقل کرنے کے بعد خلاصہ کلام یوں ارشاد فرماتے

دینہ

① اُکُود اُذد، ج ۳، ص ۱۲۲، حدیث ۲۷۸۷

② کُتُّوُ الْعَمَّال، ج ۹، ص ۱۹، حدیث ۲۴۸۳۹

③ کُتُّوُ الْعَمَّال، ج ۱۱، ص ۲۲۱، حدیث ۳۲۳۶۵

④ جامع صغیر، ص ۲۰۷، حدیث ۲۷۴۶

⑤ مُفْعَمٌ کِبَر، ج ۳، ص ۱۹، حدیث ۲۵۱۹

ہیں: بالجملہ بلا ضرورتِ شرعیہ اس امر کا مرتکب نہ ہو گا مگر دین میں مدائین (سستی کرنے والا۔ بات چُھپانے والا) یا عقل سے مہان (عاری)، سُبْحَنَ اللہ! کتنے شرم کی بات ہے کہ آدمی کے ماں باپ کو اگر کوئی گالی دے اس کی صورت دیکھنے کو روادار نہ رہے اور خدا اور رسول کو بُرا کہنے والوں کو ایسا یارِ غار بنائے! ﴿إِنَّا لِلّٰهِ وَإِنَّا إِلَيْهِ رَاجِعُونَ﴾ (۱) ترجمہ کنز الایمان: ”ہم اللہ کے مال ہیں اور ہم کو اسی کی طرف پھرنا۔“ رسول اللہ صَلَّی اللہ تعالیٰ علیہ والہ وسلم فرماتے ہیں:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنَ الدِّمِّ وَالْكَدِّ وَالنَّاسِ أَجْمَعِينَ (یعنی) تم میں کوئی مسلمان نہیں ہو تا جب تک میں اسے اس کی اولاد اور ماں باپ اور تمام آدمیوں سے زیادہ پیارا نہ ہوں۔ (۲) دلائل کثیر ہیں اور گوشِ شنوا (یعنی جو سن کر کہامانے اور عبرت حاصل کرے) کو اسی قدر کافی، پھر جو نہ مانے سگدل ہے اور کافر آگ، آگ کا ساتھ جو پتھر دے گا وہ خود اتنا گرم ہو جائے گا کہ آدمی کو اس سے بچنا چاہئے، پس اگر اہل اسلام ان لوگوں (یعنی کفار سے دوستی کرنے والوں) سے احتراز (پرہیز) کریں کچھ بے جا نہ کریں گے۔ (۳)

دینہ

① پ ۲، البقرة: ۱۵۶

② بخاری، ج ۱، ص ۱۷، حدیث ۱۵

③ فتاویٰ رضویہ، ج ۲۴، ص ۳۱۹

ماخذ و مراجع

ردیف	موضوع	مکتبہ
1	قرآن پاک	کلام باری تعالیٰ
2	ترجمہ کنز الایمان	اعلیٰ حضرت امام احمد رضا خان، متوفی ۱۳۴۰ھ
3	خزانۃ العرفان	صدر الافاضل مفتی نعیم الدین مراد آبادی، متوفی ۱۳۶۷ھ
4	صحیح البخاری	امام ابو عبد اللہ محمد بن اسماعیل بخاری، متوفی ۲۵۶ھ
5	سنن ابی داود	امام ابو داود سلیمان بن اشعث سجستانی، متوفی ۲۷۵ھ
6	مسند امام احمد	امام احمد بن محمد بن حنبل، متوفی ۲۴۱ھ
7	المعجم الاوسط	امام ابو القاسم سلیمان بن احمد طبرانی، متوفی ۳۶۰ھ
8	المعجم الکبیر	امام ابو القاسم سلیمان بن احمد طبرانی، متوفی ۳۶۰ھ
9	کنز العمال	علامہ علی متقی بن حسام الدین ہندی برہان پوری، متوفی ۷۷۵ھ
10	الجامع الصغیر	امام جلال الدین بن ابی بکر سیوطی، متوفی ۹۱۱ھ
11	دلائل النبوة	امام ابو بکر احمد بن الحسن بن علی بیہقی، متوفی ۴۵۸ھ
12	البدیع الشافعی فی امور الازمنة	امام جلال الدین بن ابی بکر سیوطی، متوفی ۹۱۱ھ
13	سیرت رسول عربی	علامہ نور بخش توکلی، متوفی ۱۳۶۷ھ
14	احیاء علوم الدین	امام ابو حامد محمد بن محمد غزالی، متوفی ۵۰۵ھ
15	فتاویٰ رضویہ	اعلیٰ حضرت امام احمد رضا خان، متوفی ۱۳۴۰ھ
16	تذکرۃ الاولیاء	شیخ فرید الدین عطار، متوفی ۶۳۷ھ



- ۲..... دُرود شریف کی فضیلت
- 3..... سرکارِ صلی اللہ تعالیٰ علیہ والہ وسلم کا اندازِ تبلیغِ دین
- 9..... اخلاقِ کریمہ کی ایک جھلک
- 15..... بزرگانِ دین کا صبر و تحمل اور حسنِ اخلاق
- 20..... مُتَبَلِّغین کے لیے 10 مدنی پھول
- 24..... کافر سے دوستی کرنا کیسا ہے؟
- 25..... کُفار سے دوستی کی ممانعت پر آیاتِ مبارکہ
- 29..... کُفار سے دوستی کی ممانعت پر احادیثِ مبارکہ

سُنّت کی بہاریں

اَلْحَمْدُ لِلّٰہِ عَلٰی حَلِیْقِ قُرْآن و سُنّت کی عالمگیر غیر سیاسی تحریک دعوت اسلامی کے منجانب سے مدنی ماحول میں بکثرت شائع کی گئی ہیں، ہر شعرات مغرب کی نماز کے بعد آپ کے شہر میں ہونے والے دعوت اسلامی کے ہفتہ وار سنتوں بھرے اجتماع میں رضائے الہی کیلئے اُنھی اُنھی سنتوں کے ساتھ ساری رات گزارنے کی مدنی التجا ہے۔ عاصقانِ رسول کے مدنی قافلوں میں یہ نیت ثواب سنتوں کی تربیت کیلئے سفر اور روزانہ فکرِ عید کے ذریعے مدنی انعامات کا رسالہ پُر کر کے ہر مدنی ماہ کے اچھائی دس دن کے اندر اندر اپنے یہاں کے ذمے دار کو جمع کروانے کا معمول بنالینے، اِن شَاءَ اللہ عَلٰی اِس کی بڑکت سے پابند سنت بننے، گناہوں سے نفرت کرنے اور ایمان کی حفاظت کیلئے کوشش کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عَلٰی اپنی اصلاح کی کوشش کے لیے ”مدنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرنا ہے۔ اِن شَاءَ اللہ عَلٰی



ISBN 978-969-631-477-6



0125191



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 1284

Web: www.dawateislami.net / Email: ilmia@dawateislami.net